

## ஈரோட்டில் துணை முதலமைச்சர் உதயநிதி ஸ்டாலின் பேச்சு! - 8 ஆம் பக்கத் தொடர்ச்சி

உங்கள் ஒவ்வொருவரிடமும் நான் கேட்டுக்கொள்வது, மக்களோடு நேரடித் தொடர்பில் இருங்கள். மக்களுடன் பேசுங்கள். அவர்களின் நம்பிக்கையை மட்டும் நீங்கள் பெற்றுவிட்டால், நிச்சயம் அவர்கள் உங்களை நம்புவார்கள். யாரும் அந்த நம்பிக்கையைக் கெடுக்க முடியாது. நான் ஏதோ இந்த வரவிருக்கின்ற சட்டமன்றத் தேர்தலை மட்டும் மனதில் வைத்துப் பேசுகிறேன் என்று நினைக்காதீர்கள். மக்களின் நம்பிக்கையை நீங்கள் பெற்று விட்டால், அதைவிடப் பெரிய சொத்து எதுவுமே இல்லை. உங்களின் எதிர்காலத்துக்கு அது நிச்சயம் பயன்படும்.

### கன்கொத்திப் பாம்பு

மக்களிடம் பேசும்போது மிகக் கவனமாகப் பேசுங்கள். நீங்கள் பயன்படுத்துகின்ற ஒவ்வொரு வார்த்தையும் முக்கியம். இன்று அனைவர் கையிலும் அலைபேசி இருக்கிறது. தி.மு.க. நிர்வாகிகள், குறிப்பாக இளைஞர் அணி நிர்வாகிகள் ஏதேனும் தவறாகப் பேசிவிட்டால் மாட்டார்கள், தவறாக நடந்து கொள்ள மாட்டார்கள் என்று காத்துக்கொண்டிருக்கிறார்கள். அதனால் எச்சரிக்கையாகப் பேசுங்கள். சிறிய தவறு கிடைத்துவிட்டால்கூட அதைப் பெரியதாக உணர்ந்துகொள்ளுங்கள். எதிர்க்கட்சித் துரோகிகளும் கன்கொத்திப் பாம்பு போலக் காத்துக்கொண்டிருக்கிறார்கள்.

யார் வாக்குச்சாவடியில் யார் அதிக வாக்குகள் பெற்றுத் தரப்போகிறீர்கள் என்று உங்களுக்குள் ஓர் ஆரோக்கியமான போட்டி இருக்க வேண்டும். நீங்கள் ஒவ்வொருவரும் எந்த வாக்குச்சாவடி என்பது இப்போது எங்களுக்குத் தெரியும். "நான் இந்தத் தேர்தலுக்குப் பொறுப்பு, இத்தனை வாக்குகளுக்கு நான் பொறுப்பு, இத்தனை குடும்பங்களுக்கு நான் பொறுப்பு எடுத்துக்கொள்கிறேன்" என்று உங்களுக்குள் திட்டமிட்டு, கவனத்துடன் பணியாற்றினால் நுணுக்கமான அளவில் மிகப் பெரிய வெற்றியை நாம் பெறலாம். உதாரணமாக, ஒரு வாக்குச்சாவடியில் 1,000 வாக்காளர்கள் இருக்கிறார்கள் என்றால், அந்த 1,000 வாக்காளர்களையும் கிளை மற்றும் பகுதி நிர்வாகிகள் நிச்சயம் சந்தித்திருக்க வேண்டும். அதை நீங்கள் உறுதி செய்ய வேண்டும்.

### குறியீட்டில் பதிவு செய்யுங்கள்

இந்தப் பணிகளையெல்லாம் செய்யும்

போது மாவட்ட, ஒன்றிய, நகர, பேரூர் கழகச் செயலாளர்களின் அனுமதியைப் பெற்று, ஆலோசனை செய்துவிட்டு இந்தப் பணிகளில் இறங்குங்கள். நிச்சயம் மாவட்ட, ஒன்றிய, நகர, பகுதிச் செயலாளர்கள் இளைஞர் அணி களத்தில் இறங்குகின்ற பணிக்கு உங்களுக்குத் துணையாக நிற்பார்கள், உங்களுக்கு வழிகாட்டுவார்கள். தேர்தலுக்கு இன்னும் சரியாக ஒரு மாதம்தான் இருக்கிறது. ஒவ்வொரு நாளும் நீங்கள் எத்தனை பேரைச் சந்தித்துப் பேசினீர்கள் என்பதை ஒரு குறிப்பேட்டில் பதிவு செய்யுங்கள். உங்களின் தேர்தல் பணிகளை எழுதி வைப்புகள், புகைப்படம் எடுத்து, அதைக் குறிப்போடு சேர்த்து வைப்புகள்.

நான் நிச்சயம் பிரச்சாரத்துக்காக இன்னும் ஒரு 10, 15 நாட்களில் மீண்டும் இங்கு வருவேன். ஈரோட்டுக்கும் நாமக்கல்லுக்கும் வருவேன். அப்பொழுது உங்களின் குறிப்பேட்டை எடுத்துப் பார்ப்பேன். நீங்கள் எவ்வளவு வேலை செய்துள்ளீர்கள் என்று உங்களிடம் கேட்பேன், உங்களின் கருத்துகளை நான் கேட்பேன். நீங்கள் என்னிடம் சொல்ல வேண்டும், "நான் இவ்வளவு பேரைச் சந்தித்துள்ளேன், இவ்வளவு வாக்குறுதிகளை நான் உறுதி செய்துள்ளேன்" என்கிற அந்த உறுதியை நீங்கள் அளிக்க வேண்டும்.

நான் மீண்டும் மீண்டும் உங்களுக்குச் சொல்கிறேன், யார் உண்மையாக இளைஞர் அணியில் உழைக்கிறார்களோ அவர்களுக்கு நிச்சயமாகப் பெரிய வாய்ப்புகள் தேடி வரும். உங்களின் உழைப்புக்கான அங்கீகாரத்தை நம் தலைவர் அவர்கள் சரியான நேரத்தில் உங்களுக்கு வழங்குவார். அதற்கு நான் பொறுப்பு. நம் தலைவர், நான் எப்படி உங்களையெல்லாம் பார்த்துக் கொண்டிருக்கிறேனோ, அதேபோல நம் தலைவர் நம் அனைவரையும் பார்த்துக் கொண்டிருக்கிறார். உங்கள் உழைப்பை மட்டும் அல்ல, நான் என்ன செய்துகொண்டிருக்கிறேன் என்பதையும் தலைவர் தினமும் கவனித்துக் கொண்டிருக்கிறார். இது எனக்கு மட்டும் வைத்த தேர்வு இல்லை. நம் இருவருக்கும் சேர்த்து வைத்த தேர்வு, நம் குழுவிற்கு வைத்த தேர்வு.

### மெய்ப்பிக்க வேண்டும்

அந்தத் தேர்வில் சாதாரணமாகத் தேர்ச்சி நிச்சயமாகப் பெற்றுவிடுவோம்.

ஆனால் அது போதாது, மிகச் சிறந்த மதிப்பெண்ணுடன் தேர்ச்சி பெற வேண்டும். அதைச் செய்துகாட்டுவீர்கள் என்று எனக்கு நம்பிக்கை இருக்கிறது. தி.மு.க-காரன் என்றால், பொதுவாக என்ன சொல்வார்கள் தெரியுமா? 'சிங்கள டீயைக் குடித்துவிட்டு சற்று தளராமல் தேர்தல் வேலை பார்க்கிறான்' என்று சொல்வார்கள். அதை நாம் இப்போது காலத்துக்கு ஏற்ப, சற்று மாற்றிச் சொல்ல வேண்டும். 'தி.மு.க. இளைஞர் அணி என்றால், தலைமையிலிருந்து சிங்கள செய்தி வந்தால் போதும், அதை 234 தொகுதிகளிலும் வாக்குச்சாவடி வரை கொண்டு சேர்ப்ப வந்தான் தி.மு.க. இளைஞர் அணி' என்பதை மாற்றிக் காட்டுவோம், நம் தலைவர் கொண்டு போல, 'தமிழ்நாடு என்றும் தலைகுனியாது' என்பதை நாம் மெய்ப்பித்துக் காட்ட வேண்டும். தமிழ்நாடு என்றைக்கும் டெல்லிக்குக் அவுட் ஆப் கண்ட்ரோல் என்பதை மீண்டும் நினைத்துக் காட்டுவோம்.

தலைவர் நமக்கு ஓர் இலக்குக் கொடுத்துள்ளார். 'வெல்வோம் 200, படைப்போம் வரலாறு' என்று. ஆனால் நான் உங்களிடம் சொல்வதெல்லாம், அடுத்த ஒரு மாத காலம் நாம் கவனமாக நம் பணிகளைச் செய்தோம் என்றால், 200 அல்ல, 234 தொகுதிகளிலும் நிச்சயம் நம் மதச்சார்பற்ற முற்போக்குக் கூட்டணி வென்று காட்டும். அந்த வெற்றி ஈரோடு, நாமக்கல் மாவட்டங்களிலிருந்து தொடங்க வேண்டும்.

### இளைஞர் அணி பங்களிப்பு

ஈரோடு மாவட்டத்தில் இருக்கக்கூடிய ஈரோடு கிழக்கு, ஈரோடு மேற்கு, அந்தியூர் மற்றும் மிக முக்கியமாக கடந்த முறை நாம் வெற்றி வாய்ப்பைத் தவறவிட்ட மொடக்குறிச்சி, பவானி, கோபிசெட்டி பாணையம், பவானிசாகர், பெருந்துறை ஆகிய தொகுதிகளில் இருந்து இந்த முறை நாம் வெற்றி பெற்றாக வேண்டும். அதே போல நாமக்கல் மாவட்டத்திலிருந்து முக்கியமாகச் சென்ற முறை நாம் இழந்த குமாரபாளையம், பரமத்தி வேலூர் தொகுதிகளிலிருந்து நாம் நிச்சயம் வெற்றி பெற்றாக வேண்டும். அந்த வெற்றிக்கு இளைஞர் அணியின் பங்களிப்பு மிக மிக முக்கியமாக இருக்க வேண்டும். வெற்றி என்றால் சாதாரண வெற்றியாக இருக்கக்கூடாது, மிகப் பெரிய வாக்கு வந்தியாசத்தில் நாம் வென்று காட்ட வேண்டும்.

### கருத்துக்கணிப்புகள்

இன்னொரு வேண்டுகோள். இப்பொழுது சமீபமாகத் தேர்தல் களம் நெருங்கியவுடன் நிறைய கருத்துக்கணிப்புகள் வரும். இப்போது நான் மதிய உணவு அருந்துமபோது தொலைக்காட்சியில்

அதற்கு அடுத்த ஒரு மாதத்துக்குத் தேர்தல் மட்டும் தான் நம் கண்களுக்குத் தெரிய வேண்டும். அது மட்டும் தான் நம் இலக்கு. மே 4-ஆம் தேதி வாக்கு எண்ணிக்கை. வாக்கு எண்ணிக்கையின்போது 234 தொகுதியிலும் தி.மு.க. முன்னிலை, நம் கூட்டணி முன்னிலை என்கிற அந்தச் செய்தி வர வேண்டும். மீண்டும் 'முத்து வேல் கருணாநிதி ஸ்டாலின்' என்கிற குரல் ஒலித்து, அவர் மீண்டும் முதலமைச்சராகப் பொறுப்பேற்க வேண்டும். இதை மனதில் வைத்து அடுத்த ஒரு மாதம் உங்களின் பணிகளை நீங்கள் வகுத்துக்கொள்ளுங்கள்.

நம்மை அழிக்கப்போவதாக ஏற்கனவே நிறைய பேர் சற்று கிறாடர்கள். புதிது புதிதாக நிச்சயம் வருவார்கள். அவர்களுக்குக் கெல்லாம் ஒரே பதில்தான். பேரறிஞர் அண்ணா அவர்கள் 1940-களிலேயே கூறி விட்டுச் சென்றுவிட்டார். என்ன சொன்னார் தெரியுமா? "தி.மு.கழகத்தை அழிக்க வேண்டும் என்று எங்களுக்கு நாண்கு அடிக்கு நீங்கள் குழி வெட்டுவீர்கள். நீங்கள் குழியை வெட்டி முடிப்பதற்குள் நாங்கள் ஆறு அடி வளர்ந்துவிடுவோம். அதற்குப் பக்கத்தில் ஆறு அடிக்கு எங்களுக்கு ஒரு குழி வெட்டுவீர்கள். நீங்கள் குழியை வெட்டுவதற்குள் நாங்கள் 12 அடி வளர்ந்துவிடுவோம். நீங்கள் எங்களுக்குக் குழி வெட்ட வெட்ட நாங்கள் வளர்ந்துகொண்டே இருப்போம்." தி.மு.க-காரனை யாராலும் குழி தோண்டிப் புதைக்க முடியாது, யாராலும் வீழ்த்த முடியாது என்று பேரறிஞர் அண்ணா அவர்கள் அன்றைக்கே சொன்னார். அதை நாம் இளைஞர் அணி மற்றும் தேர்தல் களத்தில் நினைத்துக் காட்ட வேண்டும்.

நம் அனைவரையும் விட ஒருவர் இன்று இளைஞராக மிகத் துடிப்புடன் களத்தில் செயல்பட்டுக் கொண்டிருக்கிறார். யாருக்காக வெற்றி பெறுகிறோமோ இல்லையோ, அந்த ஒருவருக்காக நாம் வெற்றி பெற்றே ஆக வேண்டும். அது வேறு யாரும் இல்லை, நம் முதலமைச்சர், நம் கழகத் தலைவர் அவர்கள்தான். அவர் இந்த ஐந்து ஆண்டுகள் செய்த உழைப்புக்கும், பட்ட கஷ்டத்திற்காவது இந்த உழைப்பை நாம் கொடுத்து வெற்றி பெற்றாக வேண்டும்.

நான் உங்களிடம் கேட்டுக்கொள்வதெல்லாம் தன்னம்பிக்கை இருக்கலாம் அளவுக்கதிகமான தன்னம்பிக்கையில் இருக்கக்கூடாது. கருத்துக் கணிப்பில் எவ்வளவு சொல்கிறார்களோ, அதைவிட மிகப் பெரிய வெற்றியை நாம் பெற்றாக வேண்டும். எனவே, அதை ஒரு கோரிக்கையாக உங்களுக்கு வைத்து, அடுத்த ஒரு மாதம் நம் அனைவருக்கும் தூக்கம், சாப்பாடு முக்கியம். ஆனால், அதைவிட தி.மு.க-வின் வெற்றி மிக மிக முக்கியம் என்பதை தெரிவித்துக் கொள்கிறேன்.

மீண்டும் உங்களையெல்லாம் பிரச்சாரத்துக்கு வரும்போது சந்திப்பேன். அப்போது நீங்கள் அந்த வெற்றியை உறுதி செய்ய வேண்டும் என்று கேட்டுக் கொண்டு இந்த சிறப்பான வாய்ப்பை ஏற்படுத்தி கொடுத்த மாவட்ட நிர்வாகத்துக்கும், வருகை தந்திருந்த அனைத்து நிர்வாகிகளுக்கும் மீண்டும் எனது நன்றியைத் தெரிவித்து வாய்ப்புக்கு நன்றி தெரிவித்து விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் உரையாற்றினார்.

### பங்கேற்றவர்கள்

அமைச்சர்கள் முத்துசாமி, மு.பெ.சாமிநாதன், நாடாளுமன்ற உறுப்பினர் கே.இ.பிரகாஷ், சட்டமன்ற உறுப்பினர் கள் ஏ.ஜி.வெங்கடாசலம், வி.சி.சந்திரகுமார், ராமலிங்கம், கழக துணைப் பொதுச் செயலாளர் அந்தியூர் செல்வராஜ், மண்டலப் பொறுப்பாளர் செந்தில் பாலாஜி, அமைச்சர் மதிவேந்தன், மாவட்டக் கழகச் செயலாளர்கள் நல்லசிவம், கே.ஆர்.என்.ராஜேஷ்குமார், மாவட்டப் பொறுப்பாளர்கள் கே.எஸ்.மூர்த்தி, தோப்பு வெங்கடாசலம், மாநகரச் செயலாளர் சுப்பிரமணியன், கழக அணிகளின் செயலாளர்கள் எஸ்.எல்.டி.சச்சிதானந்தம், சிந்து ரவிச்சந்திரன், வீரமணி, இளைஞர் அணி மாநில துணைச் செயலாளர்கள் சீனிவாசன், ஆனந்தகுமார், கழக அணிகளின் மாநில நிர்வாகிகள் கந்தசாமி, பார் இளங்கோ, குறிஞ்சி சிவகுமார், கள்ளிப்பட்டி மணி, மணிமாறன், சரவணன், காயத்ரி சீனிவாசன், ரியா, மாவட்ட இளைஞர் அணி அமைப்பாளர்கள் திருவாசகம், திருவேங்கடம், சன்சுரேஷ், விஸ்வநாத், பாலாஜி, மாநகர அமைப்பாளர் சேந்தபுகழன் உள்பட கழக முன்னணியினர் பலரும் கலந்துகொண்டனர்.

## முதல்வர் மு.க.ஸ்டாலினின் 'திராவிட மாடல்' ஆட்சியில்

# மேல்நிலைப் பள்ளி மாணவர்கள் சேர்க்கையில் புதிய சாதனை!

## ஒன்றிய அரசின் ஒருங்கிணைந்த மாவட்டக் கல்வி ஆய்வு அறிக்கை!



சென்னை, மார்ச். 25-

முதல்வர் மு.க.ஸ்டாலின் தலைமையிலான 'திராவிட மாடல்' ஆட்சியில், மேல்நிலைப் பள்ளி மாணவ - மாணவியர் சேர்க்கையில், பா.ஜ.க. ஆளும் மாநிலங்களை பின்னுக்குத் தள்ளி புதிய சாதனை படைத்துள்ளது.

இதுஒன்றிய அரசின் ஒருங்கிணைந்த மாவட்டக் கல்வி ஆய்வு அறிக்கை வளியிடவுள்ள புள்ளி விவரத்தில் தெளிவாகக் குறிப்பிடப்பட்டுள்ளது.

அ.தி.மு.க. ஆட்சியில் மாணவிகள் சேர்க்கை 49.8 சதவீதம் மாணவர்கள் சேர்க்கை 46.6 சதவீதம் மட்டுமே!

பா.ஜ.க ஆட்சி செய்யும் குஜராத் மாநிலத்தில் மாணவிகள் 24.7 சதவீதம் - மாணவர்கள் 24 சதவீதம் மராட்டிய மாநிலத்தில் மாணவிகள் 47.1 சதவீதம் - மாணவர்கள் 46.7 சதவீதம் உத்திரப்பிரதேசத்தில் மாணவிகள் 31.7 சதவீதம் - மாணவர்கள் 31.1 சதவீதம் இராஜஸ்தானில் மாணவிகள் 33.6 சதவீதம் - மாணவர்கள் 34.2 சதவீதம் மத்தியப் பிரதேசத்தில் மாணவிகள் 24.9 சதவீதம் - மாணவர்கள் 24.7 சதவீதம் என்று ஒன்றிய அரசின்



ஒருங்கிணைந்த மாவட்ட கல்வி ஆய்வு அறிக்கை (UDISE) யில் கூறப்பட்டுள்ளது.

இதுகுறித்து ஆய்வு அறிக்கையில் கூறப்பட்டுள்ளபதாவது:-

திராவிட முன்னேற்றக் கழக தலைவர் மு.க.ஸ்டாலின் அவர்கள் தமிழ்நாட்டின் முன்னேற்றம் ஒன்றே என்பதில் உறுதியாக உள்ளார் என்று கூறி அந்த குறிக்கோளை அடைந்திட ஒய்வின்றி உழைத்து வருகிறார்.

கல்விச் செலவுகளும், மருத்துவச் செலவுகளும் ஒவ்வொரு குடும்பத்தில் முன்னேற்றத்திலும், தடைக்கற்களை

எழுப்புகின்றன. அதிலும் ஏழைக்குடும்பங்களில் இது மிகவும் அதிகமாகும்.

சமத்துவமும் சமதர்மமும் செழித்தால்தான் தமிழ்நாடு தழைக்கும். பொருளாதாரச் சமத்துவம் சிறக்கும் எனும் அடிப்படையில் ஆட்சிப் பொறுப்பேற்றது முதல் ஏழை எளியோருக்கு உதவும் திட்டங்களுக்கே முன்னுரிமை தந்தார்.

தமிழ்நாடு சாதனை படைத்துள்ளது!

விடியல் பயணத் திட்டம், புதுமைப் பெண் திட்டம், தமிழ்ப்புதல்வன் திட்டம் முதலிய திட்டங்களை திராவிட

மாடல் ஆட்சி செயல்படுத்தியது. இதனால் மேல்நிலைப்பள்ளிகளிலும் கல்லூரிகளிலும் சேரும் மாணவ மாணவியர் எண்ணிக்கை அ.தி.மு.க. ஆட்சியை விட அதிகரித்து தமிழ்நாடு சாதனைகள் படைத்துள்ளது.

2020-2021 அ.தி.மு.க. ஆட்சியில் மேல்நிலைக்கல்வி மாணவியர்கள் சேர்க்கை 49.8 சதவீதம் இன்று திராவிட மாடல் ஆட்சியில் 2024-2025 ஆம் ஆண்டு கணக்கின்படி அது 76 சதவீதம் ஆக உயர்ந்துள்ளது.

அதே போல 2020-2021 அ.தி.மு.க. ஆட்சியில் மேல்நிலைக் கல்வி மாணவர்கள் சேர்க்கை 46.6 சதவீதம் இன்று திராவிட மாடல் ஆட்சியில் 2024-2025 ஆம் ஆண்டு கணக்கின்படி அது 71 சதவீதம் ஆக உயர்ந்துள்ளது.

பா.ஜ.க. ஆளும் மாநிலங்களின் அவல நிலை!

குஜராத் மாநிலத்தில் மாணவிகள் 24.7 சதவீதம் - மாணவர்கள் 24 சதவீதம், மராட்டிய மாநிலத்தில் மாணவிகள் 47.1 சதவீதம் - மாணவர்கள் 46.7 சதவீதம், உத்திரப்பிரதேசத்தில்

மாணவிகள் 31.7 சதவீதம் - மாணவர்கள் 31.1 சதவீதம், இராஜஸ்தானில் மாணவிகள் 33.6 சதவீதம் - மாணவர்கள் 34.2 சதவீதம், மத்தியப் பிரதேசத்தில் மாணவிகள் 24.9 சதவீதம் - மாணவர்கள் 24.7 சதவீதம் இப்படி பா.ஜ.க ஆளும் எல்லா மாநிலங்களும் 'திராவிட மாடல்' ஆட்சியின் சாதனையை நெருங்கக்கூட முடியவில்லை.

'திராவிட மாடல்' ஆட்சியால் விளைந்த இந்த சாதனைக்கு ஒன்றிய அரசின் ஒருங்கிணைந்த மாவட்ட கல்வி ஆய்வு அறிக்கை (UDISE) சான்று கூறியுள்ளது. தமிழ்நாடு பெற்றுள்ள இந்த சாதனையை தொடரக் கூடப் பார்க்க முடியாத அளவில் இந்தியாவில் பா.ஜ.க ஆளும் இதர மாநிலங்கள் உள்ளன என்பது தெளிவாகிறது.

இந்தச் சாதனை எப்படி நிகழ்ந்தது? 'திராவிட மாடல்' அரசு 2021-இல் ஆட்சிப் பொறுப்பேற்றப்பின் செயல்படுத்திய விடியல் பயணத் திட்டம், புதுமைப் பெண் திட்டம், தமிழ்ப்புதல்வன் திட்டம் முதலிய புதுமையான திட்டங்களால் தான் இந்தப்புரட்சி மலர் பூத்துள்ளது! என்பதே உண்மையாகும்.